



तकार निवारण समिती, शिवाजी विद्यापीठ, कोल्हापूर

तकार अर्ज क्र. ६७/२०१०

श्रीमती पुजा प्रसाद बेळगली

तकार अर्जदार

विस्तृध्

१. डॉ. जे.जे.मगदूम ट्रस्ट, जयसिंगपूर,
ता. शिरोळ, जि.कोल्हापूर
२. डॉ.जे.जे.मगदूम कॉलेज ऑफ इंजि.
जयसिंगपूर, ता.शिरोळ, जि.कोल्हापूर

}

वि.प.

डॉ. जे.जे.मगदूम ट्रस्ट, जयसिंगपूर, ता.शिरोळ, जि.कोल्हापूर यांचे डॉ.जे.जे.मगदूम कॉलेज ऑफ इंजि. जयसिंगपूर, यांचेकडील शिक्षिका श्रीमती पुजा प्रसाद बेळगली सहयोगी प्राध्यापक विषय इलेक्ट्रॉनिक्स ॲण्ड कम्युनिकेशन इंजिनिअरींग नेमणूक दिनांक १५/१०/२०१० यांनी तकार निवारण समितीकडे दि. १२/०३/२०१० रोजी तकार अर्ज दाखल केला आहे. अर्जामध्ये नमूद तकारीचे स्वरूप पुढील प्रमाणे.

१. महागाई भत्ता वेळोवेळी महाराष्ट्र शासनाने लागू केलेल्या दराने अदा केलेला नाही.
२. १९ जानेवारी २०१० च्या पत्राने सध्या मिळत असणा-या रूपये (३७४००-६७०००) (एजीपी ९०००) वरुन रूपये (१५६००-३९९००) (एजीपी ८०००) वर वेतनश्रेणी खालच्या स्तरावर आणली असून सहयोगी प्राध्यापक नेमणूक दिनांकापासून (ऑक्टोबर २०१० पासून) ते जून २०१८ पर्यंत दिलेल्या पगारातील फरकाची रक्कम देय असणा-या पगारातून ॲडजस्ट करण्याबद्दल तकार

महाविद्यालयाचा अभिप्राय:

सदर शिक्षक कर्मचा-यानी वर नमूद मुद्रा क्र. ७ येथे १ ते २ तकारी मांडलेल्या आहेत. त्यापैकी तकार क्र. १ च्या तकारी संबंधीत कर्मचा-यानी सदर तकारी अर्जानुसार मा. अध्यक्ष, तकार निवारण समिती, शिवाजी विद्यापीठ, कोल्हापूर यांचेकडे प्रथम मांडलेल्या आहेत. सदर अर्जाव्द्वारे प्रथमच समजून आलेल्या आहेत. अशी वस्तुस्थिती असल्यामुळे मुद्रा क्र. ९ येथे 'तकारीच्या संबंधात संबंधीत अधिका-याकडे तकार अर्ज केला होता काय? केला असल्यास



संबंधीताला उत्तर दिले काय? असल्यास पत्राची प्रत जोडा'. तसेच मुद्रा क्र. १० येथे 'तकारीच्या दाद मागण्यासाठी सक्षम अधिका-याकडे तकार केली का? या मुद्याला प्रथम 'नाही' व नंतर 'होय' यावर मारलेली काट वस्तुस्थितीस धरून नाही. कारण तकार क्र.१ संदर्भात संबंधित शिक्षिकेने प्राचार्य यांच्याकडे पत्र दिलेले आहे. तर तकार क्र. २ मध्ये नमूद दि.१९/०९/२०१९ रोजीचे पत्र हे प्राचार्य/ संस्था यांनी तकारदार शिक्षिकेस दिलेले आहे. तकार क्र.२ चे पत्र प्राचार्य/संस्था यांनी तकारदार शिक्षिकेस दिलेले असलेने मुद्रा क्र.९ व १० मध्ये होय/नाही वर मारलेल्या खुणा योग्य नाहीत. तकारीच्या संदर्भात केलेल्या पत्रव्यवहाराची माहिती :-

तकार क्र. २ मध्ये नमूद दि. १९/०९/२०१९ रोजीचे पत्रास तकारदार शिक्षिकेने दि. २४/०९/२०१९ रोजी उत्तर पाठवून पत्रातील मजकूर बेकायदेशीर, अयोग्य, अवस्तुस्थितीदर्शक असलेने तो नाकारल्याचे आणि त्याचबरोबरीने खुनशी व सूडबुध्दीच्या भावनेतून पत्र दिल्याची भावना झाल्याचे कळविले होते. त्यासंदर्भात आजपर्यंतचा पत्रव्यवहार सोबत देत आहे. सोबत:- दि.१९/०९/२०१९, दि. २४/०९/२०१९, दि.११/०२/२०१९, दि.१८/०२/२०१९, दि. १२/०३/२०१९, दि.१२/०३/२०१९, दि.१९/०३/२०१९, रोजीचे पत्रे.

संस्था अभिप्राय:

मा.प्राचार्य यांनी मा.ए.आय.सी.टी.ई नवी दिल्लीच्या दि.२०/०२/२०१७ रोजीच्या पत्र क्र. F.no.1-101/DPG/AICTE/Regulation/2017 नुसार ऑनलाईन पोर्टलव्यारे तकारी नोंदवणे व निराकाराण करून तसा अहवाल मा.ए.आय.सी.टी.ई कडे पाठविणेची प्रणाली कार्यान्वीत केली आहे. प्रस्तूत दि.१९/०९/२०१९ रोजीचे पत्र सदरच्या गठीत समितीकडे वर्ग करण्यात आलेले असून समितीकडे सदर पत्र चौकशी व निर्णयार्थ विचाराधीन आहे आणि त्याबाबत तकारदार शिक्षिकेला पत्राव्यारे कळविणेत आले आहे.

प्राचार्य/संस्था यांनी तकारदार शिक्षिकेस पत्र देवून मा.शिवाजी विद्यापीठ, कोल्हापूर यांचेकडून संबंधितांची पदावरील नियुक्ती ही नियुक्ती स्वीकृतीच्या तारखेपासून सात वर्षाच्या कालावधीत पीएच.डी पदवीधारण/संपादन करण्याच्या अटीस अधीन राहून होती व त्यासाठीच रु.३७,४००/-६७०००/- व एजीपी ९००० अधिक सर्व भत्ते लागू करण्यात आले होते व या अटीची पूर्तता करण्यास सांगितले होते. परंतु दि.१९/०९/२०१९ या तारखेपर्यंत आपण संबंधित कोणी नसल्याने, नियुक्तीची घालून दिलेली अटीची पूर्तता झाली नसल्याकारणाने लागू करण्यात





आलेली वेतनश्रेणीची परतसूपाने घेतली जात असून, ऐवजी या नियुक्तीपूर्वीच आपले पदासाठीची पात्र वेतनश्रेणी रु.१७०००/-—३९९००/- व एजीपी रु.८०००/- ही लागू करण्यात येत आहे. पूर्वपदाचे वेतन जून २०१२ ते जून २०१८ साठी लागू होते. वेतन परतीमुळे येणा-या फरकाची रक्कम आपणास प्रलंबित देय वेतनापोटी समायोजित करण्यात येईल, अशी नोंद घ्यावी असे कळविले असता सदर पत्रास तकारदार शिक्षिकेने कोणताही खुलासा न करता उलटपक्षी दि.२४/०९/२०१९ रोजीच्या या पत्रानुसार आक्षेप नोंदविला आहे. सदर वस्तूस्थिती पाहता प्राचार्य/महाविद्यालयांनी तकारदार शिक्षिकेची पीएच.डी दिलेल्या मुदतीत न झाल्यामुळे केलेली कार्यवाही योग्य असून २०१६ पुर्वी संस्थेला लिहून दिलेल्या करारामुळे सदर शिक्षकांना २०१६ च्या परिपत्रकाचा लाभ घेता येणार नाही आणि सद्यस्थितीत वर नमूद कं. १४ येथे नमूद केलेनुसार मा.ए.आय.सी.टी.ई यांच्या मार्गदर्शक तत्वाआधारे गठीत समितीपूढे प्राचार्य यांचे दि.१९/०९/२०१९ रोजीचे पत्र व सदर तकारदार शिक्षकांचा त्यावरील आक्षेप इत्यादी पत्रव्यवहार व पत्रातील मुददे या गोष्टी प्रलंबित असल्यामुळे मा.अध्यक्ष, तकार निवारण समिती, शिवाजी विद्यापीठ, कोल्हापूर यांचेकडे तूर्तास सदर तकार कं.२ ची तकार प्रलंबित ठेवणे उचीत वाटते. तसेच तकार कं.१ बाबत योग्य ती पध्दत तकारदारांनी अवलंबणे योग्य असल्यामुळे माननीय महोदय यांनी सदर तकार कं.१ सद्यस्थितीत फेटाळणे योग्य वाटते. तकार कं.१ बाबत तकारदारांनी योग्य ती प्रक्रिया न राबविल्यामुळे व मुद्या कं. ९, १० मध्ये अचूक माहिती न दिल्यामुळे सदर ९ तकारी फेटाळणे योग्य वाटते.

तकार कं.१ मध्ये महागाई भत्याबाबत महाराष्ट्र शासनानी लागू केलेला दर अदा केले नसलेचे नमूद केलेबाबत म्हणणे की त्या त्या वर्षाच्या आर्थिक नियोजनानुसार कायमस्वरूपी विनाअनुदानीत महाविद्यालय असल्याने त्या-त्यावेळी आर्थिकदृष्ट्या योग्य तो परवडणारा जास्तीत जास्त महागाई भत्ता अदा केलेला आहे.

तकार कं. २ मध्ये नमूद प्राचार्य/संस्था यांनी दिलेल्या दि.१९/०९/२०१९ रोजीच्या पत्राबाबत गा-हाणी समितीपूढे चौकशी व निर्णयावर प्रलंबित असल्यामुळे चौकशीअंती येणा-या निर्णयाच्या आधारावर पुढील कार्यवाही या प्रकरणी होणे उचित राहणार आहे.

समितीची निरिक्षणे :

तकारदार यांनी महागाई भत्ता वेळोवेळी महाराष्ट्र शासनाच्या दराने लागू केलेला नाही, संस्थेच्या १९ जानेवारी २०१९ च्या पत्राने आपली वेतनश्रेणी (३७४००-६७०००) (एजीपी ९०००)





वरुन रूपये (१५६००-३९९००) (एजीपी ८०००) खालच्या स्तरावर आणली आहे व सन डिसेंबर २०१३ ते जून २०१८ दिलेल्या पगारातील फरकाची रक्कम देय पगारातून समायोजित करण्यात आली आहे अशा तकारी समितीकडे दाखल अर्जात नमूद केलेल्या आहेत.

९. तसेच तकारदार यांचे अर्जातील नमूद क्रं. १ च्या तकारीबाबत मा.उच्च न्यायालय, मुंबई (याचिका क्रं. १३७८५/२०२१) यांचेकडे तसेच क्र. २ च्या तकारीबाबत मे. विद्यापीठ व महाविद्यालय न्यायाधिकरण, पुणे (अपील क्रं. १८/२०२१) यांचेकडे दाद मागीतल्याचे प्राप्त कागदपत्रांवरून समितीच्या निर्दर्शनास आले. तकारदार यांनी समितीकडे मागणी केलेल्या तकारीमधील दादी तसेच मे. विद्यापीठ व महाविद्यालय न्यायाधिकरण, पुणे व मा.उच्च न्यायालय, मुंबई यांचेकडे मागणी केलेल्या दार्दीची समितीने पडताळणी केली असता, या दोन्हीही प्रकरणातील तकारीमध्ये साम्य दिसून येते.

तकारदार यांनी समितीकडे दाखल केलेल्या तकारीतील काही मागण्या उपरोक्त याचिकेने मे.विद्यापीठ व महाविद्यालय न्यायाधिकरण, पुणे यांचेकडे तसेच काही मागण्या या मा.उच्च न्यायालय, मुंबई यांचेकडेही मागीतल्याचे स्पष्ट होते. मे. विद्यापीठ व महाविद्यालय न्यायाधीकरण, पुणे व मा.उच्च न्यायालय, मुंबई या दोन्ही न्यायालयांचे अधिकार हे या समितीपेक्षा उच्चस्तरिय असल्याने सदर प्रकरणी तकार निवारण समितीने याबाबत निर्णय देणे उचित होणार नाही. तसेच सदरचे प्रकरण वरील दोन्ही न्यायिक संस्थाकडे न्यायप्रविष्ट असल्याने तकारदार यांच्या समितीकडील तकार अर्जातील क्रं. १ व २ या तकारीबाबत पुढील कार्यवाही करता येणार नाही. परंतु या प्रकरणावरील समितीसमोरील सुनावणी दरम्यान तकारदार यांनी संस्था/महाविद्यालयाने आपला पगार पुर्णतः बंद केले असल्यामुळे उदरनिर्वाहाचा प्रश्न निर्माण झालेला असून समितीने सदर तकारीची दखल घेवून या प्रकरणी आदेश करावेत अशी लेखी व तोंडी विनंती समितीस केली होती.

सदर तकारदार यांच्या संस्था व महाविद्यालयाने पुर्णतः बंद केलेल्या पगाराच्या तकारीबाबतची लेखी व तोंडी विनंती या मुद्याकरिता दोन्ही पक्षांचे म्हणणे ऐकूण घेण्यासाठी समितीकडून न्यायाच्या अनुषंगाने विचारार्थ घेण्यात आली व सदर तकारदार यांच्या रोखलेल्या पगाराबाबतच्या तकारीवरील सुनावणीकरीता संस्था/महाविद्यालयास आपले म्हणणे मांडणेकरीता समक्ष उपस्थित राहणेबाबत समितीकडून नोटीसीव्वारे कळविणेत आले. तथापी समितीसमोर बाजू मांडणेकरीता संस्था प्रतिनिधी समक्ष अथवा सक्षम प्रतिनिधी उपस्थित राहणे आवश्यक असताना





संस्थेच्या अधिकारपत्राने महाविद्यालयाचे लिपीक समितीसमोर उपस्थित राहीले. सदर संस्था प्रतिनिधी लिपीक यांना तकारदार यांच्या रोखलेल्या पगाराबाबत संस्थेतर्फे काही लेखी अथवा तोंडी म्हणणे मांडणे किंवा रोखलेल्या पगाराबाबत निर्णय घेण्याचे अधिकार आहेत काय? याची विचारणा समितीने केली असता, त्यांनी असे कोणतेही अधिकार अथवा म्हणणे नसल्याचे समितीस सांगितले.

तकारदार यांच्या तकार अर्जातील नमूद तकारीबाबत समितीसमोर एकुण चार वेळा सुनावणी घेण्यात आली. तथापी प्रथम सुनावणी वेळी संस्था प्रतिनिधी म्हणून सचिव उपस्थित होत्या. त्यांनी तकारीबाबत म्हणणे मांडणेकरीता समितीकडे वेळ मागितला. परंतु कोणत्याही सबळ कारणाशिवाय संस्था प्रतिनिधी गैरहजर राहीले. समितीच्या दोन बैठकीवेळी महाविद्यालयाच्या प्रभारी प्राचार्या उपस्थित होत्या. तथापी त्यांनी तकारदार यांच्या अन्य तकारीबाबत अथवा पुर्णतः बंद केलेल्या पगाराबाबतच्या तकारीबाबत कोणतेही लेखी अथवा तोंडी म्हणणे समितीसमोर सादर केले नाही.

सबब तकारदार यांच्या पुर्णतः रोखलेल्या पगाराच्या तकारीबाबत कोणतीही कागदपत्रे, अथवा म्हणणे संस्था व महाविद्यालय समितीसमोर सादर करण्यास टाळाटाळ करीत असल्याचे समितीच्या निर्दर्शनास आले. समितीकडून याची गंभीर दखल घेण्यात आली.

या प्रकरणी तकारदार यांनी महाविद्यालयात नियमित काम करून देखील त्यांचा जानेवारी २०२१ पासूनचा पगार पुर्णतः बंद करण्याचे संस्था व महाविद्यालयाचे कृत्य हे बेकायदेशीर व अयोग्य असून एखाद्या कर्मचा-यास निलंबित करणेत आले तरीही त्यास निर्वाहभत्ता देणे हे कायद्यानुसार त्या संस्थेस (Employer) बंधनकारक आहे. जेणेकरून कर्मचा-याचा उदरनिर्वाह चालेल. तथापी सदर नैसर्गिक न्यायाचा नियमही या संस्थेने पायदळी तुडवून अन्यायकारक पद्धतीने तकारदार यांचे सर्व पगार, सर्व हक्क, एकस्ट्रा पेमेंट या नावाखाली कापून घेत असलेचे दिसून येते व तकारदार यांना शुन्य पगारावर काम करण्यास भाग पाडले जात आहे व हे तकार प्रलंबित असताना घडले आहे. सबब या समितीस मानवीय दृष्टीआधारे व सेवा न्यायतत्व शास्त्र (Services jurisprudence) प्रमाणे या प्रकरणी हस्तक्षेप करणे योग्य ठरेल असे या समितीचे मत आहे.

करीता समिती खालील आदेश पारीत करीत आहे.





आदेश

१. तक्कारदार यांच्या तक्कार अर्जातील क्रं.१ व २ या मागण्या वरिष्ठ न्यायालयात प्रलंबित असल्याने या मागण्यांबाबत समितीस पुढील कार्यवाही करता येणार नाही.
२. तक्कारदार यांचा जानेवारी २०२१ पासूनचा पगार पुर्णतः बंद करण्याचे संस्था व महाविद्यालयाचे कृत्य हे बेकायदेशीर व अयोग्य असून यातील दोन्ही पक्षकारांच्या हक्क हितसंबंधाना बाधा न येता संस्था व महाविद्यालय यांनी तक्कारदार यांचा कमीत कमी म्हणजे निर्वाहभत्त्याप्रमाणे होणारा पगार अदा करावा. हा आदेश या प्रकरणी मे. विद्यापीठ व महाविद्यालय न्यायाधिकरण, पुणे व मा.उच्च न्यायालय, मुंबई या दोन्ही न्याय संस्थांकडून पुढील योग्य तो आदेश होईपर्यंत अमंलात राहील.
३. तसेच तक्कारदार यांनी हा मुद्दा मा.उच्च न्यायालयात उपस्थित करून योग्य आदेश घेणेकरीता ही समिती निर्देश देत आहे.

दिनांक : १७ NOV 2021


सदस्य

(श्री. आर.बी.तुपे)


सदस्य


(श्री. ए.ए. कुलकर्णी)


सदस्य

(डॉ.व्ही. डी. नांदवडेकर)


सदस्य

(प्रा.डॉ. एस.एस.महाजन)


सदस्य

(प्रा.डॉ.एन.बी.गायकवाड)


सदस्य सचिव

(श्रीमती ए.ए.कदम)


अध्यक्ष

(श्री.एस.पी.कुलकर्णी)

